



---

*Dokument ta' sessjoni*

---

**A9-0018/2024**

31.1.2024

**\*\*\*I**

## **RAPPORT**

dwar il-proposta għal deċiżjoni tal-Parlament Ewropew u tal-Kunsill li tagħti s-setgħa lir-Repubblika Franciża biex tinnegozja, tiffirma u tikkonkludi Ftehim internazzjonali dwar ir-rekwiżiti għas-sikurezza u l-interoperabbiltà fil-Kollegament Fiss tal-Kanal  
(COM(2023)0328 – C9-0205/2023 – 2023/0192(COD))

Kumitat għat-Trasport u t-Turiżmu

Rapporteur: Petar Vitanov

(Proċedura simplifikata – Artikolu 52(2) tar-Regoli ta' Proċedura)

### ***Tifsira tas-simboli użati***

- \* Proċedura ta' konsultazzjoni
- \*\*\* Proċedura ta' approvazzjoni
- \*\*\*I Proċedura leġislattiva ordinarja (l-ewwel qari)
- \*\*\*II Proċedura leġislattiva ordinarja (it-tieni qari)
- \*\*\*III Proċedura leġislattiva ordinarja (it-tielet qari)

(It-tip ta' proċedura jiddependi mill-bażi ġuridika proposta mill-abbozz ta' att.)

### ***Emendi għal abbozz ta' att***

#### **Emendi tal-Parlament f'żewġ kolonni**

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-hsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att.

#### **Emendi tal-Parlament li jiehdu l-forma ta' test konsolidat**

Il-partijiet godda tat-test huma indikati permezz tat-tipa ***korsiva u grassa***. Il-partijiet imhassra tat-test huma indikati permezz tas-simbolu ■ jew huma ingassati. Is-sostituzzjoni tintwera billi jiġi indikat permezz tat-tipa ***korsiva u grassa*** t-test il-ġdid u billi jithassar jew jiġi ingassat it-test sostitwit. Bhala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mhuwiex indikat.

## WERREJ

### Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW .....	5
NOTA SPJEGATTIVA .....	13
ANNEX: ENTITAJIET JEW PERSUNI LI R-RAPPORTEUR IRĊEVJET KONTRIBUT MINGHANDHOM.....	14
OPINJONI TAL-KUMITAT GĦALL-AFFARIJET LEGALI DWAR IL-BAŽI ĠURIDIKA .....	15
PROĊEDURA TAL-KUMITAT RESPONSABBLI .....	20



## ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

**dwar il-proposta għal deċiżjoni tal-Parlament Ewropew u tal-Kunsill li tagħti s-setgħa lir-Repubblika Franciża biex tinnegozja, tiffirma u tikkonkludi Ftehim internazzjonali dwar ir-rekwiżiti għas-sikurezza u l-interoperabbiltà fil-Kollegament Fiss tal-Kanal (COM(2023)0328 – C9-0205/2023 – 2023/0192(COD))**

*Il-Parlament Ewropew,*

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2023)0328),
  - wara li kkunsidra l-Artikolu 294(2) u l-Artikolu 91 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0205/2023),
  - wara li kkunsidra l-opinjoni tal-Kumitat għall-Affarijiet Legali dwar il-bażi ġuridika proposta,
  - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,  
wara li kkunsidra l-opinjoni tal-Kumitat Ekonomiku u Soċjali Ewropew tal-20 ta' Settembru 2019<sup>1</sup>, – wara li kkonsulta mal-Kumitat tar-Regġuni,
  - wara li kkunsidra l-Artikoli 52, 59 u 40 tar-Regoli ta' Proċedura tiegħu,
  - wara li kkunsidra r-rapport tal-Kumitat għat-Trasport u t-Turizmu (A9-0018/2024),
1. Jadotta l-pożizzjoni fl-ewwel qari li tidher hawn taht;
  2. Jitlob lill-Kummissjoni biex terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
  3. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

### **Emenda 1**

#### **Proposta għal deċiżjoni Kunsiderazzjoni 1**

*Test propost mill-Kummissjoni*

*Emenda*

Wara li kkunsidraw it-Trattat dwar il-Funzjonament tal-Unjoni Ewropea, u

Wara li kkunsidraw it-Trattat dwar il-Funzjonament tal-Unjoni Ewropea, u

<sup>1</sup> ĠU C, 2023/879, 8.12.2023, ELI: <http://data.europa.eu/eli/C/2023/879/oj>.

b'mod partikolari l-Artikolu 2(1) u l-Artikolu 91 tiegħu,

b'mod partikolari l-Artikolu 91 tiegħu,

## Emenda 2

### Proposta għal deċiżjoni

#### Premessa 4

##### *Test propost mill-Kummissjoni*

(4) **Peress** li n-negozjati bil-kundizzjonijiet stabbiliti f'dik id-Deċiżjoni **s'issa ma wasslu** għall-ebda ftehim sodisfaċenti għaż-żewġ Partijiet, permezz tal-ittra tat-23 ta' Marzu 2023 ir-Repubblika Franċiża wriet l-intenzjoni tagħha li tinnegozja u tikkonkludi Ftehim differenti.

(4) **Hareġ ċar** min-negozjati **bejn Franza u r-Renju Unit li ftehim skont il-kundizzjonijiet stipulati f'dik id-deċiżjoni mhux ser iwassal** għal ftehim sodisfaċenti għaż-żewġ Partijiet. **Għalhekk**, permezz ta' ittra tat-23 ta' Marzu 2023 ir-Repubblika Franċiża wriet l-intenzjoni tagħha li tinnegozja u tikkonkludi ftehim differenti. **Għalhekk qed jiġi propost għoti ta' setgħa alternattiv.**

##### *Emenda*

## Emenda 3

### Proposta għal deċiżjoni

#### Premessa 5

##### *Test propost mill-Kummissjoni*

(5) Ftehim internazzjonali ma' pajjiż terz dwar is-sikurezza ferrovjarja u **l-interoperabilità** ferrovjarja f'sitwazzjonijiet transfruntieri x'aktarx li jaffettwa qasam li fil-biċċa l-kbira tiegħu huwa kopert mid-dritt tal-Unjoni, u b'mod partikolari mid-Direttivi (UE) 2016/798<sup>9</sup> u (UE) 2016/797, u r-Regolament (UE) 2016/796 tal-Parlament Ewropew u tal-Kunsill. Għalhekk, kwalunkwe Ftehim bħal dan jaqa' taħt il-kompetenza esterna esklużiva tal-Unjoni. L-Istati Membri jistgħu jinnegozjaw **u** jikkonkludu tali Ftehim biss jekk jingħataw is-setgħa mill-Unjoni f'konformità mal-Artikolu 2(1) tat-Trattat dwar il-Funzjonament tal-Unjoni Ewropea (TFUE) biex jagħmlu dan. Peress li l-Ftehim jikkonċerna oqsma koperti mid-dritt ezistenti tal-Unjoni fil-qasam tat-

(5) Ftehim internazzjonali ma' pajjiż terz dwar is-sikurezza ferrovjarja u **l-interoperabilità** ferrovjarja f'sitwazzjonijiet transfruntieri x'aktarx li jaffettwa qasam li fil-biċċa l-kbira tiegħu huwa kopert mid-dritt tal-Unjoni, u b'mod partikolari mid-Direttivi (UE) 2016/798<sup>9</sup> u (UE) 2016/797, u r-Regolament (UE) 2016/796 tal-Parlament Ewropew u tal-Kunsill. Għalhekk, kwalunkwe Ftehim bħal dan jaqa' taħt il-kompetenza esterna esklużiva tal-Unjoni. L-Istati Membri jistgħu jinnegozjaw, **jew** jikkonkludu tali Ftehim biss jekk jingħataw is-setgħa mill-Unjoni f'konformità mal-Artikolu 2(1) tat-Trattat dwar il-Funzjonament tal-Unjoni Ewropea (TFUE) biex jagħmlu dan. Peress li l-Ftehim jikkonċerna oqsma koperti mid-dritt ezistenti tal-Unjoni fil-qasam tat-

##### *Emenda*

trasport, jeħtiegħ li t-tali setgħa tingħata mil-legiżlatur tal-Unjoni, f'konformità mal-proċedura legiżlattiva msemmija fl-Artikolu 91 tat-TFUE.

---

<sup>9</sup> Id-Direttiva (UE) 2016/798 tal-Parlament Ewropew u tal-Kunsill tal-11 ta' Mejju 2016 dwar is-sikurezza ferrovjarja (riformulazzjoni), ĠU L 138, 26.5.2016, p. 102

#### Emenda 4

##### Proposta għal deċiżjoni Premessa 6

###### *Test propost mill-Kummissjoni*

(6) Meta wieħed iqis ***il-unicità*** tal-Kollegament Fiss tal-Kanal bħala kollegament ferrovjarju li jinvolvi struttura tal-inġinerija waħdaniya u kumplessa li tinsab parzjalment fit-territorju tar-Repubblika Franciża u parzjalment f'pajjiż terz, jixraq li ***r-Repubblika Franciża tiġi awtorizzata li*** tinnegozja, tiffirma u tikkonkludi Ftehim internazzjonali mar-Renju Unit ***biex tiġi żgurata l-applikazzjoni*** ta' regoli koerenti dwar is-sikurezza u l-interoperabbiltà fil-Kollegament Fiss tal-Kanal, kif ukoll biex tiġi żgurata l-kooperazzjoni bejn l-awtorità nazzjonali tas-sikurezza Franciża, jiġifieri l-Etablissement Public de Sécurité Ferroviaire ("EPSF") u l-awtorità tas-sikurezza nazzjonali tar-Renju Unit, jiġifieri l-Office of Rail and Road ("ORR").

#### Emenda 5

##### Proposta għal deċiżjoni Premessa 11

trasport, jeħtiegħ ***ukoll*** li t-tali setgħa tingħata mil-legiżlatur tal-Unjoni, f'konformità mal-proċedura legiżlattiva msemmija fl-Artikolu 91 tat-TFUE.

---

<sup>9</sup> Id-Direttiva (UE) 2016/798 tal-Parlament Ewropew u tal-Kunsill tal-11 ta' Mejju 2016 dwar is-sikurezza ferrovjarja (riformulazzjoni), ĠU L 138, 26.5.2016, p. 102

###### *Emenda*

(6) Meta wieħed iqis ***il-pożizzjoni speċjali*** tal-Kollegament Fiss tal-Kanal bħala kollegament ferrovjarju li jinvolvi struttura tal-inġinerija waħdaniya u kumplessa li tinsab parzjalment fit-territorju tar-Repubblika Franciża u parzjalment f'pajjiż terz, jixraq li ***Franza tingħata s-setgħa*** tinnegozja, tiffirma u tikkonkludi Ftehim internazzjonali mar-Renju Unit ***fir-rigward tal-applikazzjoni*** ta' regoli koerenti dwar is-sikurezza u l-interoperabbiltà fil-Kollegament Fiss tal-Kanal, kif ukoll biex tiġi żgurata l-kooperazzjoni bejn l-awtorità nazzjonali tas-sikurezza Franciża, jiġifieri l-Etablissement Public de Sécurité Ferroviaire ("EPSF") u l-awtorità tas-sikurezza nazzjonali tar-Renju Unit, jiġifieri l-Office of Rail and Road ("ORR").

*Test propost mill-Kummissjoni*

(11) Sabiex jitqiesu l-bidliet possibbli tad-dritt tal-Unjoni fil-gejjieni, b'mod partikolari d-Direttivi (UE) 2016/797 u (UE) 2016/798, il-Ftehim jenhtieg li jipprevedi wkoll ir-regoli għall-emendar tiegħu. Il-Kummissjoni jenhtieg li tinghata s-setgħa li tawtorizza lir-Repubblika Franciża temenda l-Ftehim f'konformità mal-proċedura emendatorja stabbilita fih, **sabiex tadattah għall-bidliet** fid-dritt tal-Unjoni.

**Emenda 6**

**Proposta għal deċiżjoni  
Premessa 12**

*Test propost mill-Kummissjoni*

(12) **Fid-dawl tal-iżviluppi possibbli fil-gejjieni, dan l-ghoti tas-setgħa jenhtieg li jkun minghajr preġudizzju għas-setgħa** mogħtija mill-Unjoni fid-Deciżjoni (UE) 2020/1531,

**Emenda 7**

**Proposta għal deċiżjoni  
Artikolu 1 – paragrafu 1**

*Test propost mill-Kummissjoni*

Ir-Repubblika Franciża tinghata s-setgħa li tinneozja, tiffirma u tikkonkludi Ftehim internazzjonali mar-Renju Unit dwar ir-

*Emenda*

(11) Sabiex jitqiesu l-bidliet possibbli tad-dritt tal-Unjoni fil-gejjieni, b'mod partikolari **tar-Regolament (UE) 2016/796 u** d-Direttivi (UE) 2016/797 u (UE) 2016/798, il-Ftehim jenhtieg li jipprevedi wkoll ir-regoli għall-emendar tiegħu. Il-Kummissjoni jenhtieg li tinghata s-setgħa li tawtorizza lir-Repubblika Franciża temenda l-ftehim f'konformità mal-proċedura emendatorja stabbilita fih, **dment li dawn l-emendi jkunu limitati għal adattamenti biex jirriflettu bidliet** fid-dritt tal-Unjoni.

*Emenda*

(12) **Fl-interess tal-Unjoni, jenhtieg li r-Repubblika Franciża tinghata wkoll is-setgħa li tinneozja emendi ulterjuri għall-ftehim konkluz abbaži ta' din is-setgħa, u b'hekk ikunu riflessi l-kundizzjonijiet previsti fid-Deciżjoni (UE) 2020/1531. Jenhtieg għalhekk li s-setgħa** mogħtija mill-Unjoni fid-Deciżjoni (UE) 2020/1531, **tibqa' valida sa fejn il-ftehim konkluz abbaži tas-setgħa attwali jista' jiġi emendat biex jirrifletti l-kundizzjonijiet previsti f'dik id-deċiżjoni.**

*Emenda*

**Din id-Deciżjoni b'dan tistabbilixxi l-kundizzjonijiet li skonthom ir-Repubblika Franciża** tinghata s-setgħa li tinneozja,



rekwiżiti għas-sikurezza u l-interoperabbiltà fil-Kollegament Fiss tal-Kanal, kif ukoll il-kooperazzjoni bejn l-EPSF u l-ORR (“il-Ftehim”).

tiffirma u tikkonkludi ***u fil-futur temenda*** ftehim internazzjonali mar-Renju Unit dwar ir-rekwiżiti għas-sikurezza u l-interoperabbiltà fil-Kollegament Fiss tal-Kanal, kif ukoll il-kooperazzjoni bejn l-EPSF u l-ORR (“il-Ftehim”).

## Emenda 8

### Proposta għal deċiżjoni Artikolu 1 – paragrafu 2

*Test propost mill-Kummissjoni*

***L-għoti tas-setgha huwa soġġett*** għall-kundizzjonijiet stabbiliti fl-Artikoli 2 u 3 ta’ din id-Deċiżjoni.

*Emenda*

***Dan il-ftehim għandu jikkonforma*** mal-kundizzjonijiet stipulati fl-Artikoli 2 u 3 ta’ din id-Deċiżjoni.

## Emenda 9

### Proposta għal deċiżjoni Artikolu 3 – paragrafu 2

*Test propost mill-Kummissjoni*

Meta jitlestew in-negożjati, ir-Repubblika Franċiża għandha tippreżenta l-abbozz tal-Ftehim li jirriżulta minnhom lill-Kummissjoni. Il-Kummissjoni għandha tinforma lill-Kunsill u lill-Parlament Ewropew b’dan.

*Emenda*

Meta jitlestew in-negożjati, ir-Repubblika Franċiża għandha tippreżenta l-abbozz tal-Ftehim li jirriżulta minnhom lill-Kummissjoni. Il-Kummissjoni għandha tinforma ***minnufih*** lill-Kunsill u lill-Parlament Ewropew b’dan.

## Emenda 10

### Proposta għal deċiżjoni Artikolu 3 – paragrafu 3

*Test propost mill-Kummissjoni*

Fi żmien xahar min-notifika tal-abbozz tal-Ftehim, il-Kummissjoni għandha tadotta deċiżjoni dwar jekk ir-rekwiżiti stabbiliti fl-Artikolu 2 humiex issodisfati. Meta l-Kummissjoni tiddeċiedi li huma ssodisfati, ir-Repubblika Franċiża tista’ tiffirma u

*Emenda*

Fi żmien xahar min-notifika tal-abbozz tal-ftehim, il-Kummissjoni għandha tadotta deċiżjoni dwar jekk ir-rekwiżiti stipulati fl-Artikolu 2 humiex sodisfatti ***u għandha tinforma lill-Kunsill u lill-Parlament Ewropew b’dan***. Meta l-Kummissjoni tiddeċiedi li huma ssodisfati, ir-Repubblika

tikkonkludi l-Ftehim korrispondenti.

Franciża tista' tiffirma u tikkonkludi l-Ftehim korrispondenti.

## Emenda 11

### Proposta għal deċiżjoni Artikolu 5 – paragrafu 1

#### *Test propost mill-Kummissjoni*

1. ***Sogġetta għall-paragrafi 2 u 3 ta' dan l-Artikolu, ir-Repubblika*** Franciża tingħata s-setgħa li ***temenda*** l-Ftehim, f'konformità mal-proċedura ***li għandha tiġi stabbilita fih, sabiex*** tadattah għall-bidliet fid-dritt tal-Unjoni fil-gejjieni, u b'mod partikolari għall-emendi tar-Regolament (UE) 2016/796 u d-Direttivi (UE) 2016/797 u (UE) 2016/798, dment li l-emendi ta' dak il-Ftehim ikunu meħtieġa biex jiżguraw l-applikazzjoni kompleta, korretta u rapida tad-dritt tal-Unjoni fil-parti tal-Kollegament Fiss tal-Kanal li taqa' taħt il-guriżdizzjoni tagħha.

## Emenda 12

### Proposta għal deċiżjoni Artikolu 5 – paragrafu 1a (ġdid)

#### *Test propost mill-Kummissjoni*

#### *Emenda*

1. ***Ir-Repubblika*** Franciża tingħata s-setgħa li ***tinnegozja emendi għall-Ftehim, f'konformità mal-proċedura definita fil-paragrafi [2 u 3] ta' dan l-Artikolu, dment li dawn l-emendi jkunu meħtieġa biex jiġi adattat*** għall-bidliet fid-dritt tal-Unjoni fil-gejjieni, u b'mod partikolari għall-emendi tar-Regolament (UE) 2016/796 u d-Direttivi (UE) 2016/797 u (UE) 2016/798, dment ***ukoll*** li l-emendi ta' dak il-Ftehim ikunu meħtieġa biex jiżguraw l-applikazzjoni kompleta, korretta u rapida tad-dritt tal-Unjoni fil-parti tal-Kollegament Fiss tal-Kanal li taqa' taħt il-guriżdizzjoni tagħha.

***1a. Ir-Repubblika Franciża għandha wkoll tingħata s-setgħa li tinnegozja aktar emendi għall-Ftehim, f'konformità mal-proċedura definita fil-paragrafi [2 u 3] ta' dan l-Artikolu, sabiex dak il-ftehim jikkonforma mal-kundizzjonijiet previsti fl-Artikolu 1 tad-Deċiżjoni (UE) 2020/1531.***

## Emenda 13

### Proposta għal deċiżjoni Artikolu 5 – paragrafu 2

#### *Test propost mill-Kummissjoni*

2. Ir-Repubblika Franciża għandha żżomm lill-Kummissjoni infurmata b'mod regolari dwar kwalunkwe negozjati mar-Renju Unit rigward l-emendi tal-Ftehim u, fejn ikun xieraq, tistieden lill-Kummissjoni tipparteċipa bħala osservatur. Ir-Repubblika Franciża għandha tippreżenta l-emendi previsti lill-Kummissjoni flimkien ma' nota ta' spjegazzjoni. Il-Kummissjoni għandha tinforma lill-Kunsill u lill-Parlament Ewropew b'dan. Ir-Repubblika Franciża għandha ttipprovdi kwalunkwe informazzjoni addizzjonali dwar l-emendi previsti li tintalab mill-Kummissjoni.

## Emenda 14

### Proposta għal deċiżjoni Artikolu 5 – paragrafu 3

#### *Test propost mill-Kummissjoni*

3. Fi żmien [tliet] xhur min-notifika tal-emenda prevista u n-nota ta' spjegazzjoni li takkumpanjaha, il-Kummissjoni għandha tadotta deċiżjoni dwar jekk ir-rekwiżiti stabbiliti fil-paragrafu 1 u fl-Artikolu 2 humiex issodisfati. Meta l-Kummissjoni tiddeċiedi li huma ssodisfati, ir-Repubblika Franciża tkun tista' ttipproċedi bl-emenda tal-Ftehim. Kopja tal-Ftehim emendat għandha tinghata lill-Kummissjoni fi żmien xahar mid-dhul fis-sehħ tal-emenda, jew, meta l-emenda trid tiġi applikata proviżorjament, fi żmien xahar mill-bidu tal-applikazzjoni proviżorja tagħha.

#### *Emenda*

2. Ir-Repubblika Franciża għandha żżomm lill-Kummissjoni infurmata b'mod regolari dwar kwalunkwe negozjati mar-Renju Unit rigward l-emendi tal-Ftehim u, fejn ikun xieraq, tistieden lill-Kummissjoni tipparteċipa bħala osservatur. Ir-Repubblika Franciża għandha tippreżenta l-emendi previsti lill-Kummissjoni flimkien ma' nota ta' spjegazzjoni. Il-Kummissjoni għandha tinforma **minnufih** lill-Kunsill u lill-Parlament Ewropew b'dan. Ir-Repubblika Franciża għandha ttipprovdi kwalunkwe informazzjoni addizzjonali dwar l-emendi previsti li tintalab mill-Kummissjoni.

#### *Emenda*

3. Fi żmien [tliet] xhur min-notifika tal-emenda prevista u n-nota ta' spjegazzjoni li takkumpanjaha, il-Kummissjoni għandha tadotta deċiżjoni dwar jekk ir-rekwiżiti stabbiliti fil-paragrafu 1 u fl-Artikolu 2 humiex issodisfati. Fejn il-Kummissjoni tiddeċiedi li huma sodisfatti, **il-Kummissjoni għandha tinforma lill-Kunsill u lill-Parlament Ewropew b'dik id-deċiżjoni, u** r-Repubblika Franciża tista' ttipproċedi bl-emenda tal-ftehim. Kopja tal-Ftehim emendat għandha tinghata lill-Kummissjoni fi żmien xahar mid-dhul fis-sehħ tal-emenda, jew, meta l-emenda trid tiġi applikata proviżorjament, fi żmien xahar mill-bidu tal-applikazzjoni

provizorja tagħha.

## **Emenda 15**

### **Proposta għal deċiżjoni Artikolu 6 – paragrafu 1**

*Test propost mill-Kummissjoni*

***Din id-Deċiżjoni hija minghajr  
preġudizzju tad-Deċiżjoni (UE)  
2020/1531.***

*Emenda*

***Id-Deċiżjoni (UE) 2020/1531 tibqa’  
applikabbli sal-punt imsemmi fl-Artikolu  
5(1a).***

## NOTA SPJEGATTIVA

Iċ-Channel Fixed Link hija struttura ta' inġinerija transfruntiera kumplessa bejn it-territorju tal-Unjoni Ewropea u r-Renju Unit u, b'mod speċjali wara l-Brexit, teħtiegħ regoli koerenti dwar is-sikurezza u l-interoperabbiltà ferrovjarja li jkopru t-tul kollu tagħha u kooperazzjoni mill-qrib tal-awtoritajiet Brittaniċi u Franċiżi biex jinfurzawhom. Sabiex tipprevedi għal tali ambjent, f'Marzu 2023 Franza talbet mandat biex tkun tista' tinnegozja u tikkonkludi Ftehim internazzjonali mar-Renju Unit dwar ir-rekwiziti għas-sikurezza u l-interoperabbiltà fil-Kollegament Fiss tal-Kanal.

Il-Ftehim għandu jiżgura s-supremazija tad-dritt tal-UE u l-gurisdizzjoni tal-Qorti tal-Ġustizzja fil-parti Franċiża tal-mina u l-possibbiltà tal-emendi meħtieġa f'każ ta' bidliet futuri fid-dritt tal-Unjoni, b'mod partikolari tad-Direttivi (UE) 2016/797 u (UE) 2016/798. Fir-rigward tal-parti tal-Kanal li tappartjeni għar-Renju Unit, il-ftehim għandu jiżgura l-koerenza tar-rekwiziti tas-sikurezza u l-interoperabbiltà.

Il-Kummissjoni pprezentat il-proposta attwali lill-Kumitat għat-Trasport u t-Turiżmu (TRAN) fil-Parlament Ewropew matul il-laqgħa tiegħu tad-19 ta' Lulju 2023. Abbażi ta' din il-preżentazzjoni u b'segwitu għad-deċiżjoni tal-koordinaturi tal-Kumitat TRAN tas-27 ta' Ġunju li jinkarigawni, bħala r-Rapporteur permanenti tal-Kumitat TRAN għar-relazzjonijiet mar-Renju Unit, nabbozza dan ir-rapport, nipproponi li l-proposta tal-Kummissjoni tiġi approvata bl-emendi li ġejjin, f'konformità mal-proċedura simplifikata (l-Artikolu 52 (2) tar-Regoli ta' Proċedura).

**ANNEX: ENTITAJIET JEW PERSUNI  
LI R-RAPPORTEUR IRĊEVJET KONTRIBUT MINGHANDHOM**

Ir-rapporteur tiddikjara, taht ir-responsabbiltà esklużiva tagħha, li ma rċeviet l-ebda kontribut minn entità jew persuna li jrid jissemma f'dan l-Anness f'konformità mal-Artikolu 8 tal-Anness I tar-Regoli ta' Proċedura.

24.1.2024

## OPINJONI TAL-KUMITAT GĦALL-AFFARIJJIET LEGALI DWAR IL-BAŽI ĠURIDIKA

Is-Sinjura Karima Delli  
President  
Kumitat għat-Trasport u t-Turiżmu  
BRUSSELL

Suġġett: Opinjoni dwar il-baži ġuridika tal-proposta għal deċiżjoni tal-Parlament Ewropew u tal-Kunsill li tagħti s-setgħa lir-Repubblika Franciża biex tinnegozja, tiffirma u tikkonkludi Ftehim internazzjonali dwar ir-rekwiżiti għas-sikurezza u l-interoperabbiltà fil-Kollegament Fiss tal-Kanal (COM(2023)0328 – C9-0205/2023 – 2023/0192(COD))

Sinjura President,

Bl-ittra tat-13 ta' Diċembru 2023<sup>1</sup>, inti kkonsultajt lill-Kumitat għall-Affarijiet Legali (JURI), skont l-Artikolu 40(2) tar-Regoli ta' Proċedura, biex jipprovdi opinjoni dwar ix-xerqien tal-baži ġuridika emendata tal-proposta tal-Kummissjoni għal deċiżjoni li tagħti s-setgħa lir-Repubblika Franciża biex tinnegozja, tiffirma u tikkonkludi Ftehim internazzjonali dwar ir-rekwiżiti għas-sikurezza u l-interoperabbiltà fil-Kollegament Fiss tal-Kanal (minn hawn 'il quddiem "id-Deċiżjoni proposta").

Il-Kumitat JURI eżamina l-kwistjoni msemmija hawn fuq waqt il-laqgħa tiegħu tal-24 ta' Jannar 2024.

### **I - Sfond**

Il-koordinaturi tal-Kumitat għat-Trasport u t-Turiżmu (TRAN) iddeċidew li jittrattaw id-Deċiżjoni proposta taht proċedura simplifikata b'emendi skont l-Artikolu 52 (2) tar-Regoli ta' Proċedura u inkarigaw lir-Rapporteur Permanenti tal-Kumitat TRAN għar-relazzjonijiet mar-Renju Unit biex jabbozza r-rapport.

Il-Kummissjoni bbażat id-Deċiżjoni proposta fuq l-Artikolu 2(1) u l-Artikolu 91 tat-Trattat dwar il-Funzjonament tal-Unjoni Ewropea (TFUE). Wara li l-Kunsill indika li bihsiebu jhassar ir-referenza għall-Artikolu 2(1) TFUE bhala l-baži ġuridika, bil-ġustifikazzjoni li mhijiex baži ġuridika xierqa mil-lat tekniku, ir-Rapporteur permanenti tal-Kumitat TRAN qabel ma' dik il-pożizzjoni u ppropona li jagħmel l-istess.

Il-Kumitat TRAN għalhekk talab lill-Kumitat JURI jivvaluta x-xerqien tal-baži ġuridika, b'mod partikolari t-thassir tar-referenza għall-Artikolu 2(1) tat-TFUE, skont l-Artikolu 40 (2)

---

<sup>1</sup> D(2023)42171.

tar-Regoli ta' Proċedura.

## **II - L-Artikoli rilevanti tat-Trattat**

It-Titolu I tal-ewwel Parti tat-Trattat dwar il-Funzjonament tal-Unjoni Ewropea, dwar "Kategoriji u oqsma ta' kompetenza tal-Unjoni" jgħid, *inter alia*:

### *Artikolu 2*

*1. Meta t-Trattati jagħtu kompetenza esklużiva lill-Unjoni f'qasam speċifiku, l-Unjoni biss tista' tillegżila u tadotta atti legalment vinkolanti, u l-Istati Membri jkunu jistgħu jagħmlu dan biss jekk jingħataw is-setgħa mill-Unjoni jew sabiex jimplementaw l-atti tal-Unjoni.*

*2. [...]*

It-Titolu VI tat-Tielet Parti tat-Trattat dwar il-Funzjonament tal-Unjoni Ewropea, dwar "Trasport" jgħid, *inter alia*:

### *Artikolu 91*

*(ex Artikolu 71 tat-TKE)*

*1. Għall-finijiet tal-implimentazzjoni tal-Artikolu 90, u filwaqt li jitqiesu l-fatturi partikolari tat-trasport, il-Parlament Ewropew u l-Kunsill, li jaġixxu skont il-proċedura leġislattiva ordinarja u wara li jikkonsultaw mal-Kumitat Ekonomiku u Soċjali u mal-Kumitat tar-Regjuni, għandhom jistabbilixxu:*

*(a) regoli komuni li japplikaw għat-trasport internazzjonali lejn jew mit-territorju ta' Stat Membru jew li jaqsam it-territorju ta' Stat Membru wieħed jew aktar;*

*(b) il-kondizzjonijiet li jirregolaw il-mod li bih trasportaturi mhux residenti jistgħu joperaw servizzi ta' trasport f'xi Stat Membru;*

*(c) miżuri li jtejbu s-sigurtà fit-trasport;*

*(d) provvedimenti oħra xierqa.*

*2. Fl-adozzjoni tal-miżuri previsti fil-paragrafu 1, għandu jittiehed kont tal-kazijiet fejn l-applikazzjoni tagħhom taf tolqot b'mod gravi l-livell tal-għajxien u l-impjieg f'ċerti regjuni, kif ukoll it-tħaddim tat-tagħmir tat-trasport.*

## **III – Il-ġurisprudenza tal-QĠUE dwar l-għażla tal-bażi ġuridika**

Il-Qorti tal-Ġustizzja tradizzjonalment ikkunsidrat il-kwistjoni tal-bażi ġuridika xierqa bħala kwistjoni ta' importanza kostituzzjonali, li tiggarantixxi l-osservanza tal-prinċipju tas-setgħat konferiti (l-Artikolu 5 tat-Trattat dwar l-Unjoni Ewropea) u tiddetermina n-natura u l-kamp ta' applikazzjoni tal-kompetenza tal-Unjoni<sup>2</sup>.

Skont ġurisprudenza stabbilita sew, il-bażi ġuridika ta' att tal-Unjoni ma tiddependix mill-

---

<sup>2</sup> Opinjoni 2/00 ("Protokoll ta' Cartagena"), ECLI:EU:C:2001:664, punt 5.



konvinzjoni ta' istituzzjoni rigward l-oġġettiv segwit, iżda trid tiġi ddeterminata skont kriterji oġġettivi li jistgħu jkunu soġġetti għal rieżami ġudizzjarju, inkluż b'mod partikolari l-għan u l-kontenut tal-miżura<sup>3</sup>. Id-determinazzjoni tal-bażi ġuridika ta' att għandha ssir fid-dawl tal-għan u tal-kontenut tiegħu stess<sup>4</sup>.

Jekk l-eżami ta' att juri li dan għandu skop doppju jew li għandu komponent doppju, u jekk wiehed minn dawk jiġi identifikat bħala l-iskop jew il-komponent prinċipali jew predominanti, waqt li l-iehor ikun sempliċement inċidentali, dik il-miżura trid tkun ibbażata fuq bażi ġuridika waħda, jiġifieri dik meħtieġa mill-iskop jew il-komponent prinċipali jew predominanti<sup>5</sup>. F'każ eċċezzjonali biss, jekk ikun stabbilit li l-att isegwi b'mod simultanju għadd ta' oġġettivi, marbutin b'mod li ma jistgħux jinfirdu, mingħajr ma wiehed ikun sekondarju jew indirett fir-rigward tal-iehor, tali att jista' jkun ibbażat fuq id-diversi bażijiet ġuridiċi korrispondenti<sup>6</sup>. Madankollu, dan ikun possibbli biss jekk il-proċeduri stabbiliti għall-bażijiet ġuridiċi rispettivi jkunu kompatibbli mad-dritt tal-Parlament Ewropew u ma jdgħajfuhx<sup>7</sup>.

#### **IV – L-għan u l-kontenut tad-Deciżjoni proposta**

Il-Kollegament Fiss tal-Kanal huwa kollegament ferrovjarju uniku li jinvolvi struttura ta' inġinerija waħdanija u kumplessa li tinsab parzjalment fit-territorju ta' Franza u parzjalment f'pajjiż terz, jiġifieri r-Renju Unit. Biex jiġi żgurat it-tħaddim sikur u effiċjenti tal-Kollegament Fiss tal-Kanal, f' Marzu 2023, Franza talbet li tingħata s-setgħa li tinneogzja u tikkonkludi Ftehim internazzjonali dwar ir-rekwiziti għas-sikurezza u l-interoperabbiltà fil-Kollegament Fiss tal-Kanal mar-Renju Unit. Id-Deciżjoni proposta tagħti dik is-setgħa.

Il-Ftehim internazzjonali jittrasponi parzjalment il-pilastru tekniku tar-Raba' Pakkett Ferrovjarju għall-parti tal-Kollegament Fiss tal-Kanal taht il-ġurisdizzjoni Franciża<sup>8</sup>. Il-Ftehim jenħtieġ li jiżgura li l-parti tal-Kollegament Fiss tal-Kanal li taqa' taht il-ġurisdizzjoni Franciża tkun irregolata mid-dritt tal-Unjoni, bil-kompetenza esklużiva tal-Qorti tal-Ġustizzja biex tintrepreta dak id-dritt. Fir-rigward tal-parti tal-Kollegament Fiss tal-Kanal li jaqa' taht il-ġurisdizzjoni tar-Renju Unit, il-Ftehim jenħtieġ li jiżgura l-koerenza tar-rekwiziti għas-sikurezza u l-interoperabbiltà, u b'hekk jikkontribwixxi għas-sikurezza u l-interoperabbiltà fil-Kollegament Fiss tal-Kanal.

Dawn l-għanijiet huma riflessi fid-dispożizzjonijiet promulgatorji tad-Deciżjoni proposta, li

---

<sup>3</sup> Il-Kawża C-300/89, *Il-Kummissjoni vs Il-Kunsill* (“Dijossidu tat-titanju”), ECLI:EU:C:2006:244, punt 10, Kawża C-411/06, *Il-Kummissjoni vs Il-Parlament u l-Kunsill*, ECLI:EU:C:2009:518, punt 45.

<sup>4</sup> Il-Kawża C-187/93, *Il-Parlament vs Il-Kunsill*, ECLI:EU:C:1994:265, punt 28. Ara wkoll il-Kawża C-411/06, *Il-Kummissjoni vs Il-Parlament u l-Kunsill* (“Vjaġġi ta' skart”), ECLI:EU:C:2009:518, punt 77 u l-Kawża C-81/13, *Ir-Renju Unit vs Il-Kunsill*, ECLI:EU:C:2014:2449, punt 36.

<sup>5</sup> Ibid. il-paragrafu 30 u l-Kawża C-137/12, *Il-Kummissjoni vs Il-Kunsill*, ECLI:EU:C:2013:675, punt 53 u l-ġurisprudenza ċċitata.

<sup>6</sup> Il-Kawża C-300/89, punti 13 u 17; il-Kawża C-42/97, *Il-Parlament vs Il-Kunsill*, ECLI:EU:C:1999:81, punt 38; l-Opinjoni 2/00, punt 23; il-Kawża C-94/03, *Il-Kummissjoni vs Il-Kunsill* (“Il-Konvenzjoni ta' Rotterdam”), ECLI:EU:C:2006:2 u l-Kawża C-178/03, *Il-Kummissjoni vs Il-Parlament u l-Kunsill*, ECLI:EU:C:2006:4, punti 36 u 43.

<sup>7</sup> Il-Kawża C-300/89, punti 17-25; il-Kawża C-268/94 *Il-Portugall vs Il-Kunsill*, ECLI:EU:C:1996:461.

<sup>8</sup> id-Direttivi (UE) 2016/797, u (UE) 2016/798 tal-Parlament Ewropew u tal-Kunsill.

fihom is-setgħa konkreta mogħtija lil Franza biex tinnegozja u tikkonkludi l-Ftehim (l-Artikolu 1), sensiela ta' kundizzjonijiet li l-Ftehim irid jikkonforma magħhom (l-Artikolu 2), u dispozizzjoni li l-Kummissjoni trid tiddeċiedi jekk l-abbozz ta' ftehim jikkonformax ma' dawk il-kundizzjonijiet (l-Artikolu 3). Fl-aħħar nett, id-Deciżjoni proposta tagħti s-setgħa lil Franza biex temenda l-Ftehim, f'konformità ma' mekkaniżmu li jrid jiġi stabbilit fih, sabiex tadattah għal bidliet futuri fid-dritt tal-Unjoni (l-Artikolu 5).

## **V – Analizi**

Il-Kummissjoni tispjega fil-memorandum ta' spjegazzjoni tagħha li l-Ftehim għandu jaqa' taħt il-kompetenza esklużiva tal-Unjoni: “Ftehim internazzjonali ma' pajjiż terz dwar is-sikurezza ferrovjarja u l-interoperabilità ferrovjarja f' sitwazzjonijiet transfruntieri x'aktarx li jaffettwa qasam li fil-biċċa l-kbira tiegħu huwa kopert mid-dritt tal-Unjoni [...]. *Għalhekk, kwalunkwe Ftehim bħal dan jaqa' taħt il-kompetenza esterna esklużiva tal-Unjoni*”. Tirreferi wkoll għall-Artikolu 2(1) li f'konformità miegħu “*L-Istati Membri jistgħu jinnegozjaw u jikkonkludu tali Ftehim biss jekk jingħataw is-setgħa mill-Unjoni f'konformità mal-Artikolu 2(1) tat-Trattat dwar il-Funzjonament tal-Unjoni Ewropea (TFUE) biex jagħmlu dan*”. Il-Kummissjoni tkompli billi tgħid li “*Peress li l-Ftehim jikkonċerna oqsma koperti mid-dritt eżistenti tal-Unjoni fil-qasam tat-trasport, jeħtieġ li t-tali setgħa tingħata mil-leġiżlatur tal-Unjoni, f'konformità mal-proċedura leġiżlattiva msemmija fl-Artikolu 91 tat-TFUE.*” Taħt it-titolu “Bazi ġuridika” tal-memorandum ta' spjegazzjoni, il-Kummissjoni sempliċiment tiddikjara li “*L-Artikoli 2(1) u 91 tat-TFUE huma l-bazi ġuridika għal din il-proposta.*”

### **(a) Ix-xerqien tal-Artikolu 91 tat-TFUE**

L-Artikolu 91 TFUE jipprevedi bażijiet ġuridiċi fil-qasam tal-politika tat-trasport għat-trasport bil-ferrovija, bit-triq u bil-passaġġi fuq l-ilma interni. Il-Ftehim inkwistjoni jikkonċerna oqsma koperti mill-acquis eżistenti tal-Unjoni fil-qasam tat-trasport. Fid-dawl tal-għan u l-kontenut tad-Deciżjoni proposta, huwa ċar li l-proposta hija marbuta mal-funzjonament tas-suq intern fis-settur tat-trasport. Għalhekk, l-Artikolu 91 tat-TFUE huwa l-bażi ġuridika xierqa għall-proposta.

### **(b) L-ebda possibiltà li jiżdied l-Artikolu 2(1) TFUE bħala bażi ġuridika**

Għad-differenza tal-Artikolu 91 TFUE, l-Artikolu 2(1) TFUE ma jikkostitwix bażi ġuridika. Fil-fatt, dik id-dispożizzjoni ma tagħti l-ebda kompetenza lill-istituzzjonijiet tal-Unjoni biex jadottaw att tal-Unjoni legalment vinkolanti, u lanqas ma tinkludi, jew tirreferi għal, xi proċedura għal dak l-għan. Għalhekk, ma tistax tintuża bħala bażi ġuridika.

Il-premessa 5 tad-Deciżjoni proposta tfakkar li l-Ftehim jaqa' taħt il-kompetenza esterna esklużiva tal-Unjoni. F'oqsma taħt tali kompetenza esklużiva, l-Istati Membri jistgħu jadottaw atti legalment vinkolanti biss jekk jingħataw is-setgħa mill-Unjoni, kif previst fl-Artikolu 2(1) TFUE. Madankollu, dan ma jfissirx li l-Artikolu 2(1) TFUE jenħtieġ li jiżdied bħala bażi ġuridika għall-att attwali tal-għoti tas-setgħa. F'dan il-każ, tali setgħa tingħata permezz tal-att leġiżlattiv adottat skont il-proċedura leġiżlattiva ordinarja f'konformità mal-Artikolu 91 TFUE.

Fl-2020, Franza nġhatat is-setgħa bl-istess mod bid-Deciżjoni (UE) 2020/1531<sup>9</sup> biex

<sup>9</sup> Id-Deciżjoni (UE) 2020/1531 tal-Parlament Ewropew u tal-Kunsill tal-21 ta' Ottubru 2020 li

tinnegozja Ftehim mar-Renju Unit li kien jiżgura l-applikazzjoni unifikata u dinamika tad-dritt tal-Unjoni fuq il-Kollegament Fiss tal-Kanal kollu. Jenhtieg li jiġi mfakkar li dik id-Deċizzjoni kienet ukoll ibbażata biss fuq l-Artikolu 91 TFUE wara valutazzjoni simili tal-adegwatezza tal-baži ġuridika.

Fl-aħħar nett, ta' min jinnota li hemm ukoll awtorizzazzjonijiet simili oħra li jagħtu s-setgħa lil Stat Membru biex jinnegozja ftehimiet ma' pajjiż terz f'qasam ta' kompetenza esterna esklużiva tal-Unjoni<sup>10</sup>, li fiha l-Artikolu 2(1) tat-TFUE ma jidhirx bħala l-baži ġuridika għall-att propost.

## **VI – Konkluzjoni u rakkomandazzjoni**

Matul il-laqgħa tiegħu tal-24 ta' Jannar 2024 il-Kumitat għall-Affarijiet Legali għaldaqstant iddeċieda b'unanimità<sup>11</sup>, li jikkonferma lill-Kumitat għat-Trasport u t-Turiżmu li l-proposta għal Deċizzjoni tal-Parlament Ewropew u tal-Kunsill li tagħti s-setgħa lir-Repubblika Franċiża biex tinnegozja, tiffirma u tikkonkludi Ftehim internazzjonali dwar ir-reqwiżiti għas-sikurezza u l-interoperabbiltà fil-Kollegament Fiss tal-Kanal tista' b'mod korrett tiġi bbażata fuq l-Artikolu 91 tat-TFUE waħdu.

Dejjem tiegħek,

Adrián Vázquez Lázara

---

tagħti s-setgħa lil Franza biex tinnegozja, tiffirma u tikkonkludi ftehim internazzjonali li jissupplimenta t-Trattat bejn Franza u r-Renju Unit tal-Gran Brittanja u l-Irlanda ta' Fuq dwar il-Bini u t-Thaddim minn Konċessjonarji Privati ta' Channel Fixed Link (ĠU L 352, 22.10.2020, p. 4).

<sup>10</sup> L-eżempju l-aktar reċenti: Proposta għal Deċizzjoni tal-Parlament Ewropew u tal-Kunsill dwar awtorizzazzjoni indirizzata lil Franza biex tinnegozja ftehim bilaterali mal-Alġerija dwar kwistjonijiet relatati mal-kooperazzjoni ġudizzjarja f'materji ċivili u kummerċjali (COM(2023)0065 – 2023/0028(COD)).

<sup>11</sup> Dawn li ġejjin kienu preżenti għall-votazzjoni finali: Adrián Vázquez Lázara (President); Sergey Lagodinsky (Viċi President); Marion Walsmann (Viċi President); Raffaele Stancanelli (Viċi President); Pascal Arimont, Gunnar Beck; Benoît Biteau (għal Marie Toussaint skont l-Artikolu 209(7) tar-Regoli ta' Proċedura); Jorge Buxadé Villalba; Ilana Cicurel; Pascal Durand; Christian Ehler (għal Juan Ignacio Zoido Álvarez skont l-Artikolu 209(7) tar-Regoli ta' Proċedura); Ibán García Del Blanco; Virginie Joron; Pierre Karleskind; Gilles Lebreton; Angelika Niebler; Witold Pahl (għal Javier Zarzalejos skont l-Artikolu 209(7) tar-Regoli ta' Proċedura); Sabrina Pignedoli; Jiří Pospíšil; Franco Roberti; Nacho Sánchez Amor; Jana Toom; Axel Voss; Tiemo Wölken.

## PROĊEDURA TAL-KUMITAT RESPONSABBLI

<b>Titolu</b>	L-ghoti tas-setgħa lir-Repubblika Franċiża biex tinnegozja, tiffirma u tikkonkludi ftehim internazzjonali dwar ir-rekwiżiti għas-sikurezza u l-interoperabbiltà fil-Kollegament Fiss tal-Kanal
<b>Referenzi</b>	COM(2023)0328 – C9-0205/2023 – 2023/0192(COD)
<b>Data meta giet ipprezentata lill-PE</b>	20.6.2023
<b>Kumitat responsabbli</b> Data tat-thabbir fis-seduta plenarja	TRAN 10.7.2023
<b>Rapporteurs</b> Data tal-hatra	Petar Vitanov 27.6.2023
<b>Proċedura simplifikata - data tad-deċiżjoni</b>	27.6.2023
<b>Baži ġuridika kkontestata</b> Data tal-opinjoni tal-Kumitat JURI	JURI 24.1.2024
<b>Eżami fil-kumitat</b>	19.7.2023
<b>Data tal-adozzjoni</b>	8.1.2024
<b>Data tat-tressiq</b>	30.1.2024